

**Conversion in Regular Tempary
Establishment:-Shri.Hiraman S. Bodade
working under Superintending Engineer
Jalgaon Irrigation project Circle, Jalgaon**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता,जळगाव पाटबंधारे प्रकल्प
मंडळ- श्री.हिरामण श्रीधर बोदडे, मजूर**

महाराष्ट्र शासन

जलसंपदा विभाग,

शासन निर्णय क्रमांक : रुअआ-२००९/(१६४/०९)/आ (कामगार)

मंत्रालय, मुंबई ४०० ०३२.

दिनांक:- ०८.०४.२०११.

पहावे:- १) अधिक्षक अभियंता,जळगाव पाटबंधारे प्रकल्प मंडळ यांचे पत्र

क्र:पशा/आ४/१०८७/सन२०१०, दिनांक-२३.०२.२०१०

२) शासन निर्णय, सार्वजनिक बांधकाम विभाग, क्र:- रु.अ.आ- १५९६/२२८/

सेवा- ५,दिनांक २४.४.२००९.

प्रस्तावना :-

अधिक्षक अभियंता,जळगाव पाटबंधारे प्रकल्प मंडळ अंतर्गत वाघूर धरण उपविभागात श्री.हिरामण श्रीधर बोदडे, मजूर हे दिनांक ११/५/१९७९ पासून हजेरी पटावर रोजंदारी आस्थापनेवर कामावर होते.नंतर त्यांना त्याच्या गैरवर्तणूकीमुळे त्यावेळेचे कार्यकारी अभियंता, हतनूर वाघूर प्रकल्प विभाग, जळगांव यांच्या गोपनीय पत्र क्र.पशा/आस्था.१/२६६, दिनांक १७/११/१९९० नुसार कारणे दाखवा नोटीस बजावलेली होती. तसेच कार्यकारी अभियंता, हतनूर वाघूर प्रकल्प,जळगांव यांचेकडील गोपनीय पत्र क्र-हवाप्रवि/आ.५/२६७, दिनांक १७/११/१९९० नुसार असे सुचित केले होते की, श्री.बोदडे यांचेविरुद्ध तक्रार आल्यास त्याचे विरुद्ध कायदेशिर कार्यवाही करुन कामावरुन कमी करण्याबाबतची कार्यवाही करण्यात यावी. त्यानुसार श्री.बोदडे यांना दिनांक २/५/१९९४ पासून सेवेतून गोपनीय नोटीस क्र.पशा/आ-१/१११, दिनांक २४/३/१९९४ नुसार सेवेतून कमी करण्यात आलेले होते.

श्री.बोदडे, रोजंदारी मजूर यांना कामावरुन कमी केल्यामुळे त्यांनी कामगार न्यायालय,जळगांव येथे दावा क्र.३३/९८ दिनांक २१/४/९८ रोजी दाखल केलेला होता. त्याचा निकाल दिनांक ८/१२/१९९९ रोजी देण्यात आला व श्री.बोदडे, मजूर यांची सेवा समाप्ती बेकायदेशीर असल्याचे जाहिर करुन त्यांना मागिल थकबाकी न देता सेवासातत्यासह कामावर घेण्याबाबत निकाल देण्यात आला. सदरहू निकाल योग्य न वाटल्याने विभागीय कार्यालयामार्फत मुंबई उच्च न्यायालय,खंडपीठ औरंगाबाद येथे रिट पिटीशन क्र.१२४१/२००० अन्वये दिनांक २५/२/२००० रोजी अपिल दाखल केले. सदरहू रिट पिटीशनवर दिनांक १७/८/२००१ रोजी उच्च न्यायालयाने निकाल देऊन कामगार न्यायालयाचा निर्णय कायम करुन रिट पिटीशन फेटाळले. सदर याचिका फेटाळल्यामुळे शासनाच्या वतीने दिनांक २५/९/२००१ रोजी उच्च न्यायालय खंडपीठ, औरंगाबाद येथे पुनर्विलोकन याचिका क्र.६४०३/२००१ दाखल करण्यात आली.सदर याचिका दिनांक २४/१०/२००१ रोजी उच्च न्यायालयाने खारीज केली.

सदर याचिका फेटाळल्यामुळे सरकारी वकील व विधी व न्याय विभाग,औरंगाबाद यांच्या अभिप्रायानुसार उच्च न्यायालय खंडपीठ, औरंगाबाद येथे दिनांक ४/५/२००२ रोजी लेटर

पेंटन्ट अपिल दाखल करण्यात आले. सदर अपिल दिनांक ११/६/२००४ रोजी श्री.बोदडे, रोजंदारी मजुर यांना नैसर्गिक न्यायाच्या तत्वाचे पालन न करता कामावरून कमी केले असल्यामुळे फेटाळण्यात आले. उपरोक्त दि.११.०६.२००४ च्या निकालाविरुद्ध विधी व न्याय विभागाच्या अभिप्रायानुसार आणि शासन पत्र क्र.एस.यु.टी.२००२ (२५/२००२) आ.क्र.दिनांक १६/१०/२००४ व १६/११/२००४ अन्वये मा.सर्वोच्च न्यायालय, नवी दिल्ली येथे एस.एल.पी.(सी) क्र.३१२/२००५ दिनांक २८/२/२००५ पासून दाखल करण्यात आली. मा.सर्वोच्च न्यायालय, नवी दिल्ली यांनी सदर एस.एल.पी. दिनांक २५/४/२००५ रोजी फेटाळली.

श्री.बोदडे, मजुर यांनी मा.कामगार न्यायालयाच्या दिनांक ०८/१२/१९९९ च्या निकालाच्या अनुपालनासंबंधी दिनांक-१४/१०/२००३ रोजी नोटीस देऊन औद्योगिक न्यायालय,जळगांव येथे क्र.यु.एल.पी.-१२१/२००३ तक्रार दाखल केलेली होती. सदर याचिकेच्या दिनांक २१/२/२००४ रोजी झालेल्या निकालान्वये औद्योगिक न्यायालय, जळगांव यांनी श्री.बोदडे, मजुर यांना कामावर पुनःस्थापित करावे, थकबाकीची ५०% रक्कम न्यायालयात जमा करावी व नियमित वेतन द्यावे, असा अंतरिम निकाल दिला. त्यानुसार ५०% रक्कमेचा रु.३६६९६/- चा धनादेश क्र.०१०९१९६, दिनांक १६/१२/२००६ न्यायालयात जमा करण्यात आला. मा.कामगार न्यायालय, जळगांव यांनी जा.क्र.३३/९८,मध्ये दिनांक ८/१२/९९ रोजी दिलेल्या न्याय निर्णयानुसार आणि सचिव समितीच्या दिनांक २६.०७.२००६ रोजीच्या बैठकीत झालेल्या निर्णयानुसार शासनाच्या जलसंपदा विभाग,मंत्रालय पत्र क्र.एस.यु.टी-२००२/(२५/२००२)/ आ.कामगार, दिनांक १६/८/२००६ च्या पत्रान्वये श्री.बोदडे यांना सेवा सातत्यासह मजुर पदावर रोजंदारी आस्थापनेवर पुनर्स्थापित करण्यास मान्यता देण्यात आली आहे. त्यानुसार श्री.बोदडे हे दिनांक १/९/२००६ रोजी कामावर हजर झालेले आहेत व आजतागायत रोजंदारी आस्थापना मजुर म्हणून कामावर आहेत. श्री.बोदडे यांना कामावर पुनःस्थापित केल्यामुळे, तसेच थकबाकीची ५०% रक्कम मिळाल्यानंतर श्री.बोदडे यांनी मा.कामगार न्यायालय, जळगांव येथील तक्रार दि.१६.०७.२००८ रोजी मागे घेतली आहे.

श्री.बोदडे यांना रुपांतरित अस्थायी आस्थापनेवर घेण्याबाबत क्षेत्रिय कार्यालयाने प्रस्ताव सादर केला आहे. श्री.बोदडे यांनी २५ टक्के थकबाकीची रक्कम स्वेच्छेने सोडण्याबाबत शपथपत्र सादर केलेले आहे. श्री.बोदडे यांनी दिनांक १/७/१९८७ ते दिनांक ३०/६/१९८८ या कालावधीत २४६ दिवस काम केलेले आहे. म्हणून त्यांना दिनांक १/७/१९८७ पासून ५ वर्षे म्हणजे दिनांक ०१/०७/१९९२ पासून रुपांतरित अस्थायी आस्थापनेवर घेण्याचे प्रस्तावित आहे. त्यांची दिनांक ३१/१२/९८पूर्वी सलग सेवा ११ वर्षांची होते. दिनांक २४.०४.२००१ च्या शा.नि.नुसार रुपांतरित अस्थायी आस्थापनेवर घेण्यासाठी ३१.१२.९८ पूर्वी ५ वर्षांची सेवा होणे आवश्यक आहे. श्री.बोदडे हे सदर अटीची पूर्तता करतात. म्हणून श्री.बोदडे यांना दिनांक ०१/०७/१९९२ पासून रुपांतरित अस्थायी आस्थापनेवर घेण्याबाबतच्या प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासन निर्णय

अधिक्षक अभियंता,जळगाव पाटबंधारे प्रकल्प मंडळ अंतर्गत वाघूर धरण उपविभागात श्री.हिरामण श्रीधर बोदडे, मजुर यांना त्यांच्या नावांसमोर दर्शविल्याप्रमाणे त्यांनी धारण केलेले तत्सम

पद खालीलप्रमाणे अस्थायी आस्थापनेवर रुपांतरीत करण्यात येत आहे.

अ. क्र.	कर्मचा-याचे नांव	आस्थापनेचा प्रकार	प्रथम नियुक्तीचे पद व दिनांक	रुपांतरीत अस्थायी आस्थापनेवर आणावयाचा दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	श्री.हिरामण श्रीधर बोदडे,	रोजंदारी	मजूर ०१/०७/१९८७	०१/०७/१९९२	मजूर	रु.७५०-९४० (जूनी) रु.२५५०-३२०० (५ वा वेतन आयोग)

२. श्री.हिरामण श्रीधर बोदडे, यांना त्यांनी धारण केलेल्या पदावर रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत :-

अ) अस्थायी आस्थापनेवर रुपांतरीत केलेल्या पदाकरीता सेवाप्रवेश नियमानुसार वा अन्य प्रकारे विहित करण्यात आलेली किमान / कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशीव्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर ककककरण्याच्या अटीतून त्यांना सूट देण्यात येत आहे.

३. अधीक्षक अभियंता, जळगाव पाटबंधारे प्रकल्प मंडळ, जळगाव यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत, याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशीलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे, तो दिनांक, इत्यादी बाबी नमूद कराव्यात. त्यामध्ये कोणतीही चूक अथवा त्रुटी आढळून आल्यास क्षेत्रिय अधिका-याने अशी बाब तात्काळ शासनाच्या निदर्शनास आणावी. क्षेत्रिय अधिका-याने सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तिशः निदर्शनास आणून शासनाने निर्गमित केलेल्या आदेशाच्या बाबतीत संबंधित कर्मचा-याची (नांव, पदनाम, त्यांच्या प्रथम नियुक्तीचा दिनांक किंवा त्याला रुपांतरीत अस्थायी आस्थापनेवर आणण्याचा दिनांकात दुरुस्ती इत्यादी बाबी) कोणतीही तक्रार नसल्यास त्यांच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र (Undertaking) घेऊन ते त्या कर्मचा-याच्या सेवापटात / सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाला सादर केला जाईल, याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत / त्रुटी असल्याची संबंधित कर्मचा-याची तक्रार असल्यास अशी तक्रार त्यांच्याकडून लेखी स्वरूपात घेण्यात यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत

शासनास सादर केला जाईल याची दक्षता घ्यावी. दुरुस्ती प्रस्ताव पाठविताना संबंधित कर्मचा-याच्या नेमणूकांच्या आदेशांच्या प्रती, नाममात्र हजेरीपटाच्या प्रती आणि सेवापट पाठविण्याची दक्षता घ्यावी.

४. श्री.हिरामण श्रीधर बोदडे, यांची वेतननिश्चिती त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी. श्री. बोदडे यांना दि १८.८.०६ पासून कामावर घेतले असल्यामुळे त्यांना सदर दिनांकापासून थकबाकी देय होईल. त्यांना देय असलेल्या थकबाकीपैकी श्री.बोदडे यांनी २५ टक्के थकबाकीची रक्कम स्वेच्छेने सोडण्याबाबत शपथपत्र सादर केलेले असल्यामुळे उर्वरित थकबाकी रोखीने / धनादेशाद्वारे अदा करण्यात यावी.

५. या आदेशान्वये रूपांतरीत करण्यात आलेल्या कर्मचा-यांच्या वेतनापोटी होणारा खर्च सन २०११ ते २०१२ या आर्थिक वर्षात संबंधित लेखाशीर्षाखालील मंजूर अनूदानातून भागविण्यात यावा.

६. हे आदेश शासन निर्णय, सार्वजनिक बांधकाम विभाग, क्र. रूअआ- १५९६/२२८/सेवा -५, दिनांक २४.०४.२००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

७. हा शासन निर्णय www.maharashtra.gov.in ह्या संकेत स्थळावर २०११०४०८१८५७४४००१ ह्या संकेतांक क्रमांकावर प्रसिध्द करण्यात आला आहे.

महाराष्ट्राचे राज्यपाल यांचे आदेशानुसार व नांवाने.

(अ.अ.कोदे)
शासनाचे उप सचिव

प्रत सहपत्रासहित अग्रेषित :

महालेखापाल, लेखा व अनुज्ञेयता, महाराष्ट्र -१, मुंबई/ महाराष्ट्र -२ नागपूर

महालेखापाल, लेखा परीक्षा, महाराष्ट्र -१, मुंबई/ महाराष्ट्र -२ नागपूर

जिल्हा कोषागार अधिकारी, जळगाव

वित्त विभाग, (व्यय-१२), मंत्रालय, मुंबई-४०००३२

अधिक्षक अभियंता, जळगाव पाटबंधारे प्रकल्प मंडळ, जळगाव

कार्यकारी अभियंता, वाघूर धरण विभाग, जळगाव.

निवडनस्ती / आस्थापना (कामगार) संग्रहार्थ